

REGOLAMENT TA' IMPLIMENTAZZJONI TAL-KUMMISSJONI (UE) Nru 938/2012

tat-12 ta' Ottubru 2012

li jistabbilixxi r-rati tal-imghax li ghandhom jintużaw sabiex jiġu kkalkulati l-ispejjeż għall-finanzjament tal-miżuri ta' intervent, li jikkonsistu fix-xiri, il-ħżin u r-rimi tal-ħażniet għas-sena ta' kontabbiltà tal-2013 tal-FAEG

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1290/2005 tal-21 ta' Ġunju 2005 dwar il-finanzjament tal-Politika Agrikola Komuni ⁽¹⁾, u b'mod partikolari l-Artikolu 3(3) tiegħu,

Billi:

- (1) L-Artikolu 4(1)(a) tar-Regolament tal-Kummissjoni (KE) Nru 884/2006 tal-21 ta' Ġunju 2006 li jistabbilixxi r-regoli dettaljati għall-applikazzjoni tar-Regolament tal-Kunsill (KE) Nru 1290/2005 rigward il-finanzjament mill-Fond Agrikolu Ewropew ta' Garanzija (FAEG) tal-miżuri ta' intervent taht forma ta' operazzjonijiet ta' ħżin pubbliku u l-kontabbiltà tal-operazzjonijiet ta' ħżin pubbliku mill-aġenziji tal-hlas tal-Istati Membri ⁽²⁾, jistipula li l-infiq marbut mal-ispejjeż ta' finanzjament li jgarrbu l-Istati Membri biex jimmobilizzaw il-fondi għax-xiri tal-prodotti għandu jiġi determinat skont il-metodi stabbiliti fl-Anness IV ta' dak ir-Regolament.
- (2) Skont l-ewwel paragrafu tal-punt I.1 tal-Anness IV tar-Regolament (KE) Nru 884/2006 il-kalkolu tal-ispejjeż ta' finanzjament konċernati jsir abbażi ta' rata tal-imghax uniformi għall-Unjoni stabbilita mill-Kummissjoni fil-bidu ta' kull sena ta' kontabbiltà. Din ir-rata tal-imghax tikkorrispondi għall-medja tar-rati bil-quddiem tal-Euribor għal terminu ta' tliet xhur u ta' tnax-il xahar, registrati matul is-sitt xhur ta' qabel in-notifika mill-Istati Membri stipulata fl-ewwel paragrafu tal-punt I.2 tal-Anness IV imsemmi qabel, u b'ponderazzjoni (b'valur) ta' terz u żewġ terzi rispettivament. Din ir-rata trid tiġi stabbilita fil-bidu ta' kull sena ta' kontabbiltà tal-FAEG.
- (3) Madankollu, jekk ir-rata tal-imghax innotifikata minn Stat Membru tkun inqas mir-rata tal-imghax uniformi stabbilita għall-Unjoni, f'konformità mat-tieni paragrafu tal-punt I.2 tal-Anness IV tar-Regolament (KE) Nru 884/2006, ir-rata tal-imghax għandha tiġi stabbilita fil-livell tar-rata nnotifikata.
- (4) Barra minn hekk, f'konformità mat-tielet paragrafu tal-punt I.2 tal-Anness IV tar-Regolament (KE) Nru 884/2006, fin-nuqqas ta' kwalunkwe notifika minn Stat Membru, fl-għamla u sal-iskadenza msemmija fl-ewwel paragrafu tal-punt I.2 tal-Anness IV imsemmi, ir-rata tal-imghax imgarrba minn dak l-Istat Membru għandha titqies li hija ta' 0 %. Jekk Stat Membru jiddikjara li ma

garrab l-ebda spejjeż tal-imghax għaliex ma kellux prodotti agrikoli mqeghda fil-ħżin pubbliku matul il-perjodu ta' referenza, ir-rata tal-imghax uniformi stabbilita mill-Kummissjoni għandha tapplika għal dak l-Istat Membru. L-Awstrija, il-Bulgarija, ir-Repubblika Ċeka, id-Danimarka, l-Estonja, il-Greċja, Spanja, l-Italja, Ċipru, il-Latvja, il-Lussemburgu, Malta, il-Polonja, il-Portugal, ir-Rumanija, is-Slovenja u s-Slovakkja ddikjaraw li ma garrbu l-ebda spejjeż tal-imghax billi ma kellhomx prodotti agrikoli fil-ħżin pubbliku matul il-perjodu ta' referenza.

- (5) Fid-dawl tan-notifiki tal-Istati Membri lill-Kummissjoni, ir-rati tal-imghax applikabbli għas-sena ta' kontabbiltà tal-2013 tal-FAEG għandhom jiġu stabbiliti billi jitqiesu dawn id-diversi fatturi.
- (6) Il-miżuri previsti f'dan ir-Regolament huma konformi mal-opinjoni tal-Kumitat dwar il-Fondi Agrikoli,

ADOTTAT DAN IR-REGOLAMENT:

Artikolu 1

Għan-nefqa marbuta mal-ispejjeż ta' finanzjament imgarrba mill-Istati Membri fil-mobilizzazzjoni tal-fondi għax-xiri ta' prodotti li għandhom jithallsu mis-sena ta' kontabbiltà 2013 tal-Fondi Agrikoli Ewropej ta' Garanzija (FAEG), ir-rati tal-imghax previsti fl-Anness IV tar-Regolament (KE) Nru 884/2006 skont l-Artikolu 4(1)(a) tal-istess Regolament għandhom ikunu ta':

- (a) 0,2 % fil-każ tar-rata tal-imghax speċifika applikabbli fil-Finlandja
- (b) 0,3 % fil-każ tar-rata tal-imghax speċifika applikabbli fil-Ġermanja
- (c) 0,5 % fil-każ tar-rata tal-imghax speċifika applikabbli fir-Renju Unit u fl-Irlanda
- (d) 0,9 % fil-każ tar-rata tal-imghax speċifika applikabbli fil-Belġju
- (e) 1,0 % fil-każ tar-rata tal-imghax uniformi għall-Unjoni applikabbli fl-Istati Membri l-oħra.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Gurnal Uffiċjali tal-Unjoni Ewropea.

Għandu jibda japplika mill-1 ta' Ottubru 2012.

⁽¹⁾ ĠU L 209, 11.8.2005, p. 1.

⁽²⁾ ĠU L 171, 23.6.2006, p. 35.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Ottubru 2012.

Għall-Kummissjoni

Il-President

José Manuel BARROSO
